



కాంగ్రెస్ లో చేరిన కాలనీ వాసులు

కాజీపేట పట్టణం, 47వ డివిజన్ ఇంపీరియల్ కాలనీ వాసులు సోమవారం వరంగల్ పశ్చిమ శాసనసభ్యులు నాయని రాజేందర్ రెడ్డి సమక్షంలో కాంగ్రెస్ పార్టీలో చేరారు. వారికి ఎమ్మెల్యే కందువా కప్పు సాదరంగా స్వాగతం కల్పించారు.

-వరంగల్ వాయిస్, కాజీపేట



వరంగల్ వాయిస్

www.warangalvoice.net

Evening Daily

వరంగల్ | సంపుటి : 03 | సంచిక : 250 సోమవారం | 11 ఏప్రిల్ 2024 | పేజీలు : 08 | వెల రూ. 5



అందరినీ కలుస్తూ..

ఆశీర్వాదం

పొందుతూ..



కాంగ్రెస్ శ్రేణులతో మమేకమవుతున్న కడియం కావ్య ఎంపీగా ఘన విజయం అందిస్తాననే ధీమా ఎమ్మెల్యేలు, పార్టీ నేతలతో సమావేశాలు సహకారం అందించి గెలిపించాలంటూ విజ్ఞప్తి పార్టీ నిర్ణయానికే కట్టుబడుతున్న కార్యకర్తలు

డాక్టర్ కడియం కావ్య పరిచయం అక్కరలేని నాయకురాలు. మాజీ ఉప ముఖ్యమంత్రి, స్టేషన్ ఘనీపూర్ ఎమ్మెల్యే కడియం శ్రీహరి తనయగానే కాదు ప్రముఖ వైద్యురాలిగా, సామాజిక కార్యకర్తగా, రాజకీయ నాయకురాలిగా తనకంటూ ప్రత్యేక గుర్తింపును పొందారు. కడియం ఫౌండేషన్ ద్వారా వివిధ సామాజిక కార్యక్రమాలు నిర్వహిస్తూ ఎందరో నిర్మాణ్యుల తలలో నాలికలా మారారు. నిరుపేద విద్యార్థులకు చేయూత నందించడంతోపాటు మెరిట్ విద్యార్థులకు ఉచితంగా ట్యూబ్లు అందించి దాతృత్వాన్ని చాటుకున్నారు. రక్త హీనతతో బాధపడుతున్న మహిళలకు సహాయ సహకారాలు అందిస్తూ అండగా నిలుస్తున్నారు. రాజకీయవేత్తగా ఎదిగితే ప్రజలకు మరింత చేరువ కావడం ద్వారా వారి కష్ట, సుఖాల్లో పాలుపంచుకునే అవకాశం లభిస్తుందన్న ఆలోచనతో పూర్తి స్థాయి రాజకీయ నాయకురాలిగా ఎదిగారు. కావ్య సేవలను గుర్తించిన కాంగ్రెస్ అధిష్ఠానం లోక్ సభ టికెట్ ఇచ్చి వరంగల్ బరిలో నిలిపింది. దీంతో పార్టీలోని నేతలందరినీ కలుస్తూ వారి ఆశీర్వాదం పొందుతున్నారు. పార్టీ శ్రేణులతో మమేకమవుతూ కాంగ్రెస్ కు తిరుగులేదన్న సంకేతాలు ఇస్తున్నారు. అందరూ తమవంతు సహాయ సహకారాలు అందించి విజయ పథాన నిలుపాలని వేడుకుంటున్నారు. ఎంపీగా గెలిపించి ఢిల్లీకి పంపితే నియోజకవర్గంలోని సమస్యలను ఒక్కొక్కటిగా పరిష్కరిస్తానంటూ హామీ ఇస్తున్నారు. జీవితకాలం సేవకురాలిగా పని చేస్తానంటున్నారు.

ప్రత్యేక కథనం 2లో..



పాఠకులకు, ప్రకటనకర్తలకు, జర్నలిస్టు మిత్రులకు, అధికారులకు, ప్రజా ప్రతినిధులకు, నాయకులకు, వ్యాపార వాణిజ్యవేత్తలకు, శ్రీ క్రోధి నామ సంవత్సర ఉగాది పర్వదిన శుభాకాంక్షలు పండుగ సందర్భంగా మంగళవారం కార్యాలయానికి సెలవు.. పున: ధర్మనం బుధవారం

శ్రీ క్రోధి నామ సంవత్సర రాశీఫలాలు.. లోపలి పేజీలలో..



ప్రభుత్వ పాఠశాలల్లో మౌలిక వసతులు కల్పించాలి

జిల్లా కలెక్టర్ పి. ప్రావీణ్య



పార్లమెంట్ బరిలో చివల్ ఎఫ్

చైర్మన్ నల్లా సూర్యప్రకాష్, ఎంసీపీఐ (యూ) రాష్ట్ర కార్యదర్శి గాదగోని రవి



కలుస్తూ.. ఆశీర్వాదం పొందుతూ..



- గడ్డం కేశవమూర్తి



కాంగ్రెస్ శ్రేణులతో మమేకమవుతున్న కడియం కావ్య ఎంపీగా ఘన విజయం సాధిస్తాననే భీమా ఎమ్మెల్యేలు, నేతలతో సమావేశాలు సహకారం అందించి గెలిపించాలంటూ విజ్ఞప్తి పార్టీ నిర్ణయానికే కట్టుబడుతున్న కార్యకర్తలు

అది 150 సంవత్సరాల చరిత్ర ఉన్నటువంటి జాతీయ పార్టీ.. నడుస్తున్న రైలులాంటిది.. స్టేషన్లలో ఆగినప్పుడు వచ్చే వారు వస్తారు.. వెళ్లేవారు వెళ్తుంటారు. లక్షలాది మంది కార్యకర్తలు కలిగి ఉన్న కాంగ్రెస్లో అసంతృప్తులు .. అభిప్రాయ భేదాలు సహజం.. ఎంతో మంది టికెట్ ను ఆశించినా గెలుపు గుర్రాలకే ప్రాధాన్యం.. చివరికి పార్టీ అధిష్టాన నిర్ణయమే శిరోధార్యం. దీనికి అందరూ కట్టుబడి ఉండాలి. ఈ నేపథ్యంలో పార్లమెంట్ ఎన్నికల్లో విజయం సాధించే దిశలో టీ-పీసీసీ, డిప్రీలోని అధిష్టానం వ్యూహాచరణ చేస్తోంది. పార్టీని బలోపేతం చేసే దిశలో చర్యలు చేపట్టింది. బీఆర్ఎస్కు చెందిన పలువురు ఎమ్మెల్యేలు, ఎంపీలు ఇప్పటికే కాంగ్రెస్లో చేరగా, మరికొంత మంది చేరేందుకు రంగం సిద్ధమైంది. తాజా రాజకీయ పరిస్థితుల్లో స్టేషన్ ఘనపూర్ ఎమ్మెల్యే కడియం శ్రీహరి పార్టీలో చేరిన నేపథ్యంలో ఆయన కూతురు కడియం కావ్యకు వరంగల్ ఎంపీ టికెట్ను అధిష్టానం ప్రకటించింది. కాంగ్రెస్లో ఆశావహాలు అనేక మంది ఉన్నప్పటికీ విశాల ప్రయోజనాల దృష్ట్యా కడియం కావ్యను అభ్యర్థిగా ప్రకటించడంతో ఆమె పార్టీ ఎమ్మెల్యేలు, నేతలను కలుస్తున్నారు. విజయం కోసం అందరి సహకారం కోరుతున్నారు.

బలమైన అభ్యర్థి కడియం కావ్య..
వరంగల్ లోక్సభ స్థానం నుంచి కాంగ్రెస్కు చెందిన దొమ్మటి సాంబయ్య, సింగపురం ఇందిర, రామగజ్జ పరమేశ్వర్, జన్ను పరంజ్యోతి, పెరుమాండ్ల రామకృష్ణతోపాటు

పలువురు టికెట్ ఆశించారు. అయితే మారిన రాజకీయ పరిస్థితుల్లో గెలుపు గుర్రాలకు పార్టీ టికెట్లు ప్రకటించింది. స్టేషన్ ఘనపూర్ ఎమ్మెల్యే కడియం శ్రీహరికి నాలుగు దశాబ్దాల రాజకీయ చరిత్రతో పాటు ఉప ముఖ్యమంత్రిగా, మంత్రిగా, ఎంపీగా, ఎమ్మెల్యేగా, ఎమ్మెల్యేగా వివిధ పదవులు నిర్వహించిన అనుభవం ఉంది. దళిత నేతగా రాష్ట్ర వ్యాప్తంగా గుర్తింపు ఉంది. నియోజకవర్గంలోనే గాక ఉమ్మడి వరంగల్ జిల్లాలో బలమైన రాజకీయ నేతగా ఆయన ఎదిగారు. ప్రజల్లో కడియం శ్రీహరికి ఉన్న సానుకూలత, చరిష్టా ఆయన కూతురు కడియం కావ్యకు కలిసి వస్తుందని కాంగ్రెస్ అధిష్టానం భావిస్తున్నది. ఇందుకు సగుణంగానే వరంగల్ లోక్సభ స్థానంలో టికెట్ ఇచ్చిందని రాజకీయ పరిశీలకులు భావిస్తున్నారు. టికెట్ రాని ఆశావహాలు సహజంగానే తాము మొదటి నుంచి పార్టీ జెండా మోసినప్పటికీ అధిష్టానం గుర్తింపు ఇవ్వలేదని అసంతృప్తిలో ఉండడం సహజం. దీంతో కడియం కావ్యకు సహకరించమని కొందరు చెబుతున్నా కొద్ది రోజుల్లోనే ఇదంతా సమిపింతుందని కాంగ్రెస్ నేతలు భావిస్తున్నారు. టికెట్ రాని వారికి నామినేటెడ్ పదవుల్లో ప్రాధాన్యం ఇచ్చేందుకు సీఎం రేవంత్ రెడ్డి యోచిస్తున్నందున ప్రతికూలత పెద్దగా ఉండదని తెలుస్తున్నది.

ఎమ్మెల్యేలు, నేతలను కలుస్తూ..
వరంగల్ లోక్సభ స్థానం నుంచి కాంగ్రెస్ అభ్యర్థిగా బరిలోకి దిగిన కడియం కావ్య తన తండ్రి ఎమ్మెల్యే కడియం శ్రీహరితో కలిసి ఇప్పటికే పార్టీ పెద్దలను కలిశారు. మరోవైపు రాష్ట్ర మంత్రి కొండా సురేఖ, పరకాల, హనుమకొండ, వర్ధన్నపేట, భూపాలపల్లి, పాలకర్తి ఎమ్మెల్యేలు రేపూరి ప్రకాశ్ రెడ్డి, నాయిని రాజేందర్ రెడ్డి, కేఆర్ నాగరాజు, గండ్ల సత్యనారాయణరావు, మామిడాల యశస్వినీరెడ్డి, స్టేషన్ ఘన పూర్ నియోజకవర్గం కాంగ్రెస్ పార్టీ ఇంచార్జి సింగపురం ఇందిరతోపాటు మాజీ

మేయర్, కాంగ్రెస్ వరంగల్ జిల్లా అధ్యక్షురాలు ఎర్రబెల్లి స్వర్ణ, డీసీసీబీ చైర్మన్ మార్చేని రవీందర్ రావు, ఉమ్మడి జిల్లా నాయకులను మర్యాదపూర్వకంగా కలిశారు. పార్లమెంట్ ఎన్నికల్లో తన విజయానికి సంపూర్ణ సహకారం అందించేలా ఆశీర్వాదాలు పొందారు. పార్టీకి కొత్త నేత ఐనప్పటికీ నాయకులందరినీ కలుస్తూ సహకారం కోరుతున్నారు.

వ్యూహాత్మకంగా అడుగులు..

లోక్సభ ఎన్నికలకు నోటిఫికేషన్ వెలువడక ముందే వ్యూహాత్మకంగా కడియం కావ్య పార్టీ నేతలను, ప్రజాప్రతినిధులను కలుస్తున్నారు. ముఖ్యంగా ఎస్సీ, ఎస్టీ, బీసీ, మైనార్టీ నేతలను కలిసి ఎన్నికల్లో తన గెలుపునకు కృషి చేయాలని విజ్ఞప్తి చేశారు. ఏ కష్టమొచ్చినా.. నేనున్నాంటూ ముందుకెళ్తున్నారు. ఈ పరిణామాలను కావ్య విజయానికి దోహదపడుతాయని రాజకీయ పరిశీలకులు భావిస్తున్నారు.

బయోడేటా..
పేరు : డాక్టర్ కడియం కావ్య
పుట్టిన తేదీ : 10-04-1983 (హనుమకొండ)
తండ్రి : కడియం శ్రీహరి, ఎమ్మెల్యే
తల్లి : వినయరాణి
భర్త : డాక్టర్ ఎం.డి. నజీరుల్లాషేక్ చదువు : ఎంబీబీఎస్, ఎం.డి (పాథోలాజీ)
పిల్లలు : దియా, మిహిర
ఇష్టమైనవి : ప్రజాసేవ, సాహిత్య అధ్యయనం
సామాజిక సేవ : కడియం ఫౌండేషన్ చైర్మన్ గా పలు సేవా కార్యక్రమాలు ప్రభుత్వ పాఠశాలల్లో చదివే పేద విద్యార్థులకు ఆర్థిక సాయం స్టేషన్ ఘనపూర్ నియోజకవర్గంలోని అనేక గ్రామాల్లో సేవా కార్యక్రమాలు





విషెన్ వెల్లువ

నేడు ఐకాన్ స్టార్ అల్లు అర్జున్ పుట్టినరోజు అన్న విషయం తెలిసిందే. ఈ సందర్భంగా ఆయనకు సోషల్ మీడియా వేదికగా అభిమానులు, సినీ ప్రముఖులు బర్త్ డే విషెస్ తెలిపారు. ఇప్పటికే టాలీవుడ్ అగ్ర నటుడు మ్యాన్ ఆఫ్ ది యేర్ ఎన్టీఆర్ కూడా పుట్టినరోజు శుభాకాంక్షలు బావ అంటూ బన్నికి పుట్టినరోజు శుభాకాంక్షలు తెలిపాడు. తాజాగా జనసేన అధినేత పవన్ కళ్యాణ్ అల్లు అర్జున్ కు ఎక్స్ వేదికగా పుట్టినరోజు శుభాకాంక్షలు తెలిపాడు. హ్యాపీ బర్త్ డే బన్ని.. జాతీయ అవార్డుగ్రహీత, చక్కటి అభినయ కౌశలం కలిగిన కథానాయకుడు అల్లు అర్జున్ కి పృథ్వీపురా క జన్మదిన శుభాకాంక్షలు. భవిష్యత్తులో బన్ని మరిన్ని పురస్కారాలు, విజయాలు అందుకోవాలని ఆకాంక్షిస్తున్నాను అంటూ పవన్ కళ్యాణ్ తెలిపాడు. నేడు ఐకాన్ స్టార్ అల్లు అర్జున్ పుట్టినరోజు. ఈ సందర్భంగా సినీ ప్రముఖులతో పాటు పలువురు సెలబ్రిటీలు బన్నికి జన్మదిన శుభాకాంక్షలు తెలుపుతున్నారు. అయితే అల్లు అర్జున్ నటిస్తున్న పాన్ ఇండియా మోస్ట్ అవైటెడ్ ప్రాజెక్ట్ పుష్ప.. ది రూల్. ఈ సినిమాకు లెక్కల మాస్టర్ సుకుమార్ దర్శకత్వం వహిస్తుండగా.. కన్నడ భాష రఘుకేమండన్నాచార్యుల ఫీ మేల్ లీడ్ రోల్ పోషిస్తోంది. ఈ సినిమా నుంచి నేడు బన్ని బర్త్ డే కానుకగా టీజర్ విడుదల చేయనున్నట్లు మేకర్స్ అనౌన్స్ చేసిన విషయం తెలిసిందే. తాజాగా ఈ సినిమా నుంచి మేకర్స్ టీజర్ విడుదల చేశారు. గంగమ్మ తల్లి జాతరలో అమ్మవారి గెటప్ లో అల్లు అర్జున్ పైట్ సీన్ తో ఫుల్ యాక్షన్ ప్యాక్డ్ గా సాగింది ఈ టీజర్. సోమవారం అల్లు అర్జున్ పుట్టినరోజు పురస్కరించుకుని చిత్రబృందం స్పెషల్ సర్వైజ్ ఇచ్చింది. 'పుష్ప ది రూల్' టీజర్ విడుదల చేసింది. సినిమాలో కీలకంగా సాగే జాతర సన్నివేశాలతో ఇది సిద్ధమైంది. మాస్ అవతార్ లో బన్ని లుక్స్, యాక్షన్ సన్నివేశాలు ఈలలు వేయించేలా ఉన్నాయి. ఏరచందనం స్టూడియోస్ నేపథ్యంలో సాగే కథతో తెరకెక్కిన చిత్రం 'పుష్ప ది రైజ్'. 2021లో విడుదలైన ఈ చిత్రం బాక్సాఫీస్ వద్ద భారీ పసూళ్లు రాబట్టింది.

పుష్ప-2 నుంచి అల్లు గెటప్ విడుదల



కన్నుష్పలో ప్రభాస్ కే రోల్



సాలిడ్ అప్ డేట్

టాలీవుడ్ నటుడు మంచు విష్ణు హీరోగా వస్తున్న తాజా చిత్రం 'కన్నుష్ప'. మోహన్ బాబు నిర్మాణంలో వస్తున్న ఈ చిత్రానికి మహాభారతం సీరియల్ ఫేమ్ ముఖేష్ కుమార్ సింగ్ దర్శకత్వం వహిస్తున్నాడు. ప్రస్తుతం ఈ సినిమా షూటింగ్ శరవేగంగా జరుపుకుంటున్న విషయం తెలిసిందే. అత్యంత భారీ బడ్జెట్ తో పాన్ ఇండియా స్థాయిలో ఈ చిత్రం రూపొందుతోంది. రీసెంట్ గా మహాశివరాత్రి కానుకగా ఈ సినిమా నుంచి ఫస్ట్ లుక్ కూడా పదిలారు మేకర్స్. ఈ ఫస్ట్ లుక్ లో విష్ణు జలపాతం నుంచి ఎంట్రి ఇస్తూ.. బాణంను ఎక్కువెట్టి నట్లు కనిపిస్తున్నాడు. ప్రస్తుతం ఈ పోస్టర్ వైరల్ అవుతుండగా.. తాజాగా యూవీకి సంబంధించి ఒక

బయటకు వచ్చింది. ఈ సినిమాలో ఇప్పటికే మోహన్ లాల్, మోహన్ బాబు, ప్రభాస్ వంటి అగ్ర తారలు భాగమవుతున్న విషయం తెలిసిందే. తాజాగా మరో అగ్రహీరో ఈ సినిమాలో నటించబోతున్నాడు. బాలీవుడ్ స్టార్ నటుడు అక్షయ్ కుమార్ ఈ సినిమాలో కీలక పాత్రలో నటించ సున్నట్లు తెలుస్తుంది. కాగా దీనిపై మేకర్స్ నుంచి ప్రకటన రావాల్సి ఉంది. ఇటీవల న్యూజిలాండ్ లో లాంగ్ షెడ్యూల్ పూర్తి చేసుకున్న చిత్ర బృందం ఇండియాకు తిరిగిచ్చింది. తాజా సమాచారం ప్రకారం ఏప్రిల్ లో మొదలయ్యే తాజా షెడ్యూల్ లో ప్రభాస్ జాయిన్ కాబోతున్నట్లు తెలిసింది.

జగపతిబాబు సీరియస్ లుక్



రవితేజ కథానాయకుడిగా హరీశ్ శంకర్ తెరకెక్కిస్తున్న చిత్రం 'మిస్టర్ బచ్చన్'. పీపుల్ మీడియా ఫ్యాక్టరీ పతాకంపై టీజీ విశ్వసాద్ నిర్మిస్తున్నారు. భాగ్యశ్రీ బోర్నే కథానాయిక. జగపతిబాబు కీలక పాత్ర పోషిస్తున్నారు. ఆయన పాత్రకు సంబంధించిన ఫస్ట్ లుక్ ను చిత్ర బృందం విడుదల చేసింది. ఇందులో జగపతిబాబు సీరియస్ లుక్ లో ఆసక్తికరంగా కనిపించారు. ఈ చిత్రంలో ఆయన పాత్ర చాలా శక్తిమంతంగా ఉండనుందని చిత్రవర్గాలు తెలిపాయి. మాస్ యాక్షన్ ఎంటర్టైన్ మెంట్ గా రూపొందుతోన్న ఈ సినిమా ఇప్పటికే ఎనభై శాతం చిత్రీకరణ పూర్తి చేసుకుంది. మిగిలిన పనుల్ని త్వరలోనే పూర్తి చేసి విడుదల తేదీ ప్రకటించనున్నారు.

నిత్యామినినకు బర్త్ డే విషెస్

మలయాళ బ్యూటీ నిత్యామినిన గురించి ప్రత్యేక పరిచయం అవసరం లేదు. తొలి సినిమా 'అలా మొదలైంది' తోనే తిరుగులేని పాపులారిటీ తెచ్చుకున్న ఈ భామ ఆ తర్వాత 'ఇష్క్', 'గుండెజారి గల్లంతయ్యిందే', 'మల్లీ మల్లీ ఇది రాని రోజు' ఇలా బ్యాక్ టు బ్యాక్ హిట్ తో అనతికాలంలోనే అగ్ర కథానాయికగా పేరు సంపాదించుకుంది. రీసెంట్ గా 'భీష్మానాయక్', 'తిరు' సినిమాలతో మల్లీ తిరిగి హిట్ ట్రాక్ లోకి వచ్చింది. నిత్యామినిన పుట్టినరోజు సందర్భంగా నిత్యాకు సోషల్ మీడియా వేదికగా ఆమె అభిమానులు, సినీ ప్రముఖులు బర్త్ డే విషెస్ తెలుపుతున్నారు. ఇదిలావుంటే నిత్యా పుట్టినరోజు సందర్భంగా తాను నటిస్తున్న కొత్త ప్రాజెక్ట్ నుంచి మేకర్స్ అప్ డేట్ ఇచ్చారు. నిత్యామినిన ప్రధాన పాత్రలో నటిస్తున్న తాజా చిత్రం డియర్ ఎక్స్. ఈ సినిమా కోలీవుడ్ దర్శకురాలు కామిని దర్శకత్వం వహిస్తుండగా.. బాన్స్ టైమ్ థియేటర్, పోస్టర్ మీడియా నెట్ వర్క్ బ్యానర్ లపై, ఆదిత్య అజయ్ సింగ్, రామ్మి సంయక్తంగా నిర్మిస్తున్నారు. ఈ మావీ నుంచి నిత్యా పుట్టినరోజు సందర్భంగా ఫస్ట్ లుక్ విడుదల చేశారు. ఇక ఈ ఫస్ట్ లుక్ లో పెల్లి కూతురు గెటప్ లో నిత్యా కనిపిస్తూ ఒకవైపు డ్రెస్.. మరొకవైపు పోస్ పట్టుకుని ఉంది. కామెడీ ఎంటర్టైన్ మెంట్ గా ఈ సినిమా రానున్నట్లు పోస్టర్ చూస్తే అర్థమవుతుంది. వినయ్ రాయ్, నవదీప్, ప్రతీక్ బబ్లర్, దీపక్ వరంబోల్ ఈ సినిమాలో కీలక పాత్రలు పోషిస్తున్నారు.



శ్రీ క్రోధి నామ సంవత్సర రాశి ఫలాలి (2024-2025)



మేషరాశి ఫలితాలు

అశ్వని, భరణి 1, 2, 3, 4 పాదములు, కృత్తిక 1వ పాదం
ఆదాయం 8, వ్యయం : 14, రాజపూజ్యం : 4, అవమానం: 3

ఈ రాశివారి గ్రహచారం పరిశీలించగా వీరికి గురుబలం ఆశాజనకంగానే ఉంటుంది. శని, రాహు, కేతువుల ప్రభావం వల్ల మిత్రమ ఫలితాలు గోచరిస్తున్నాయి. ఆర్థికంగా నిలదొక్కుకుంటారు. రుణ సమస్యల నుంచి విముక్తి లభిస్తుంది. వాహనం అమర్చుకుంటారు. గృహంలో శుభకార్యం జరిగే సూచనలున్నాయి. చిత్తశుద్ధితో శ్రమించిన గాని ఆశించిన ఫలితాలు పొందలేరు. దంపతుల మధ్య సఖ్యత లోపం, అకారణ కలహాలు. దూరపు బంధువులతో సంబంధాలు బలపడతాయి. తరుచు విందులు, వేడుకల్లో పాల్గొంటారు. సంతానం భవిష్యత్తుపై శ్రద్ధ వహించండి. వాస్తుదోష నివారణ చర్యలు చేపడతారు. విలువైన వస్తువులు అవహరణకు గురవుతాయి. ఆరోగ్యం పట్ల అశ్రద్ధ తగదు. ఉద్యోగస్తులు పనియందు ధ్యాన వహించాలి. ప్రలోభాలకు పోయి ఇబ్బందులకు గురికావద్దు. నూతన వ్యాపారాలు కలిపివస్తాయి. సొంతంగా ఏదైనా చేయాలనే ఆలోచన కార్యరూపం దాల్చుతుంది. న్యాయ, వైద్య, సాంకేతిక రంగాల వారికి ఆర్థికంగా బాగుంటుంది. వ్యవసాయ రంగాల వారికి ఖరీఫ్ కంటే రబీ ఆశాజనకంగా ఉంటుంది. విద్యార్థులు ఉత్తమ ఫలితాలు సాధిస్తారు. విదేశీ సందర్శనలు, తీర్థయాత్రలు అనుకూలిస్తాయి. ఈ రాశివారికి అభయాంజనేయస్వామి ఆరాధన అన్ని విధాలా శుభదాయకం.



వృషభ రాశి ఫలితాలు

కృత్తిక 2, 3, 4 పాదాలు, రోహిణి, మృగశిర 1, 2, పాదాలు
ఆదాయం: 2 వ్యయం 8, రాజపూజ్యం 7, అవమానం: 3

ఈ రాశివారికి అనుకూలతలు సామాన్యంగా ఉన్నాయి. సంకల్పసిద్ధికి ఓర్పు ప్రధానం. అవకాశాలు అందినట్టే జారిపోతాయి. ఆత్మస్థైర్యంతో మెలగాలి. పట్టుదలతో యత్నాలు సాగించండి. ఆదాయానికి మించిన ఖర్చులు ఆందోళన కలిగిస్తాయి. బంధుమిత్రులతో విభేదాలు, తరచు కుటుంబంలో కలహాలు మనశ్శాంతి లేకుండా చేస్తాయి. అయితే ఈ సంవత్సరం ద్వితీయార్థం నవంబరు నుంచి కలిసివచ్చే సమయం. కొన్ని సమస్యల నుంచి బయటపడతారు. గృహమార్పు కలిపివస్తుంది. సంతానానికి వివాహ, ఉద్యోగ యోగం. శుభకార్యాన్ని ఘనంగా చేస్తారు. ధనలాభం, వస్త్రప్రాప్తి ఉన్నాయి. పెట్టుబడులు, సంస్థల స్థాపనలపై దృష్టి సారిస్తారు. పెద్దల ఆరోగ్యం కుదుటపడుతుంది. వ్యాపారాల్లో పురోభివృద్ధి సాధిస్తారు. ఉమ్మడి వ్యాపారాలు కలిపివస్తాయి. ఉద్యోగ, ఉపాధ్యాయులకు స్థానచలనం. విద్యార్థులకు ఆశించిన ఫలితాలు పొందలేరు. నిరుద్యోగులకు ఉద్యోగయోగం. పదవులు, బాధ్యతలు స్వీకరిస్తారు. ప్రత్యర్థులతో అనుక్షణం అప్రమత్తంగా ఉండాలి. స్థిరచరాస్తుల వ్యవహారంలో ఏకాగ్రత వహించండి. సోదరుల మధ్య అవగాహన నెలకొంటుంది. ధార్మిక విషయాలపై దృష్టి సారిస్తారు. పరిచయాలు, బంధుత్వాలు బలపడతాయి. శనీశ్వరునికి తైలాభిషేకం, రాహు, కేతువుల పూజలు ఈ రాశివారికి ఆశించిన ఫలితాలిస్తాయి.



మిథున రాశి ఫలితాలు

మృగశిర 3, 4 పాదాలు, ఆర్ధ, పునర్వసు 1, 2, 3 పాదాలు
ఆదాయం 5, వ్యయం : 5, రాజపూజ్యం: 3, అవమానం 6

ఈ రాశివారికి ఈ సంవత్సరం శుభాశుభాల మిత్రమం. కొత్త యత్నాలు ప్రారంభిస్తారు. ఆశావహద్యకృథంతో మెలగండి. ఏ విషయంలోను తొందరపడవద్దు. మీ కృషి నిదానంగా ఫలిస్తుంది. ఆదాయ వ్యయాలు సంతృప్తికరం. నూతన పెట్టుబడులు కలిసిరావు. వివాహయత్నం ఫలిస్తుంది. వధూవరుల జాతక పొంతన ప్రధానం. దంపతులు మధ్య తరుచు కలహాలు. సంతానం విషయంలో శుభఫలితాలున్నాయి. వాస్తుదోష నివారణ చర్యలు అనివార్యం. బంధుమిత్రులతో సత్సంబంధాలు నెలకొంటాయి. వేడుకలు, శుభకార్యాల్లో పాల్గొంటారు. వస్తులాభం, వస్త్రప్రాప్తి ఉన్నాయి. సొంతంగా ఏదైనా చేయాలనే మీ ఆలోచన కార్యరూపం దాల్చుతుంది. సంస్థల స్థాపనలకు అనుకూలం. ఆరోగ్యం జాగ్రత్త. తరచు వైద్యపరీక్షలు చేయించుకోవటం శ్రేయస్కరం. సంతానం వైఖరి ఇబ్బందులకు దారితీస్తుంది. విజ్ఞతతో సమస్యలు పరిష్కరించుకుంటారు. వృత్తి వ్యాపారాలు ప్రోత్సాహకరంగా సాగుతాయి. గణనీయమైన పురోభివృద్ధి, అనుభవం గడిస్తారు. ఉద్యోగస్తులకు పదవీయోగం. ఉపాధ్యాయులకు స్థానచలనం. విద్యార్థులు ఉత్తమ ర్యాంకులు సాధిస్తారు. వ్యవసాయ రంగాల వారికి ఆశించిన మద్దతు ధర లభించదు. చేతివృత్తులు, కార్మికులకు ఆశాజనకం. ఈ రాశివారికి సూర్యభగవానుని ఆరాధన, లలితా సహస్రనామ పారాయణం శుభదాయకం.



కర్కాటక రాశి ఫలితాలు

పునర్వసు 4వ పాదం, పుష్యమి, ఆశ్లేష
ఆదాయం 14, వ్యయం 2, రాజపూజ్యం 6, అవమానం 6

గ్రహాల సంచారం అనుకూలంగా ఉన్నా మిత్రమ ఫలితాలే ఉన్నాయి. ఆదాయం బాగున్నా సంతృప్తి ఉండదు. తెలియని వెలితి వెన్నాడుతుంది. కార్యసిద్ధికి ఓర్పు ప్రధానం. ఓర్పుతో యత్నాలు సాగించండి. శుభకార్యాన్ని ఘనంగా చేస్తారు. బంధువులతో సంబంధాలు బలపడతాయి. సంస్థల స్థాపనలకు అనుకూలం. స్థిరాస్తి కొనుగోలు దిశగా యత్నాలు సాగిస్తారు. మధ్యవర్తులతో జాగ్రత్త. సంతానానికి ఉన్నత విద్యావకాశం లభిస్తుంది. తరచు ఆరోగ్యం మందగిస్తుంది. వైద్యపరీక్షలు చేయించుకోవటంలో అలక్ష్యం తగదు. దంపతుల మధ్య చీటికిమాటికి కలహాలు. తరచు శుభకార్యాల్లో పాల్గొంటారు. మీ సిఫార్సుతో ఒకరికి సదవకాశం లభిస్తుంది. వృత్తి ఉద్యోగ బాధ్యతలను సమర్థంగా నిర్వహిస్తారు. ప్రముఖులతో పరిచయాలు బలపడతాయి. ఆశించిన పదవులు దక్కవు. ఉపాధ్యాయులు, విద్యార్థులకు కష్టసమయం. నిరుద్యోగులకు ఉద్యోగయోగం. భూతన వ్యాపారాలకు అనుకూలం. ఉమ్మడి వ్యాపారాలు కలిపివస్తాయి. వ్యవసాయ రంగాల వారికి నిరాశాజనకం. పంట దిగుబడి బాగున్నా ఆశించిన మద్దతు ధర లభించదు. జిల్దర్లకు ఆశాజనకం. కాంట్రాక్టులు దక్కించుకుంటారు. విదేశాల సందర్శనకు పాస్పోర్టు, వీసాలు మంజూరువుతాయి. ధార్మికత పట్ల ఆసక్తి పెంపొందుతుంది. ఆలయాలకు విరాళాలు అందిస్తారు. పుణ్యక్షేత్రాల సందర్శనలు ఉల్లాసాన్నిస్తాయి. శివారాధన, హనుమాన్ చాలీసా పారాయణం ఈ రాశివారికి శుభదాయకం.

శ్రీ క్రోధి నామ సంవత్సర రాశి ఫలాలు (2024-2025)



సింహ రాశి ఫలితాలు

మఖ, పుబ్బ, ఉత్తర 1వ పాదం

ఆదాయం: 2 వ్యయం: 14, రాజపూజ్యం: 2, అవమానం 2

ఈ రాశివారి గోచారం పరిశీలించగా ప్రతికూలతలే అధికంగా ఉన్నాయి. ఆదాయానికి మించిన ఖర్చులు, సమయానికి ధనం సర్దుబాటు కాకపోవటం వంటి చికాకులెదుర్కొంటారు. రుణదాతల ఒత్తిళ్లు మనశ్శాంతి లేకుండా చేస్తాయి. పనుల్లో అంతరాయాలు, బంధుమిత్రులతో విభేదాలు ఎదుర్కొంటారు. నగదు, విలువైన వస్తువులు జాగ్రత్త మీ శ్రమితి వైఖరిలో ఆశించిన మార్పు వస్తుంది. వివాహయాత్రలు తీవ్రంగా సాగిస్తారు. ఆశించిన సంబంధం కుదరకపోవచ్చు, కార్యసిద్ధికి మరింత శ్రమించాలి. మీ కృషిలో ఓర్పు, చిత్తశుద్ధితోనే విజయం సాధిస్తారు. సంతానం విద్యా విషయంలో ఒకింత నిరుత్సాహం తప్పదు. పత్రాల సవరణలు అనుకూలించవు. ఆరోగ్యం స్థిరంగా ఉంటుంది. ఉపాధ్యాయులకు పదోన్నతి, స్థానచలనం. అధికారులకు కిందిస్థాయి సిబ్బందితో ఇబ్బందులు తప్పవు. ప్రైవేట్ సంస్థల ఉద్యోగస్తులకు కష్టకాలం. నిరుద్యోగులకు ఉపాధి అవకాశాలు కలిసివస్తాయి. వ్యాపారాలు సామాన్యంగా సాగుతాయి. నూతన వ్యాపారాలు కలిసిరావు. పారిశ్రామిక రంగాల వారికి ప్రోత్సాహకరం. వ్యవసాయ రంగాల వారికి ఆదాయాభివృద్ధి. వైద్య న్యాయ, సాంకేతిక రంగాల వారికి ఆదాయాభివృద్ధి. ట్రాన్స్పోర్టు రంగాల వారికి నిరాశాజనకం. శ్రీ సుబ్రహ్మణ్యేశ్వరస్వామి ఆరాధన ఈ రాశివారికి శుభం, జయం.



కన్య రాశి ఫలితాలు

ఉత్తర 2, 3, 4 పాదాలు, హస్త, చిత్త 1, 2 పాదాలు

ఆదాయం 5, వ్యయం: 5, రాజపూజ్యం: 5, అవమానం: 2

ఈ రాశివారికి గ్రహాల సంచారం అనుకూలంగా ఉంది. సంకల్పసిద్ధి, వ్యవహారజయం పొందగలరు. బంధుమిత్రులతో సత్సంబంధాలు నెలకొంటాయి. ఆదాయం బాగుంటుంది. విలాస వస్తువులు, వాహనం అమర్చుకోగలగతారు. దీర్ఘకాలికంగా తీరని కోరికలు ఈ సంవత్సరం నెరవేరగలవు. తరచు శుభకార్యాల్లో పాల్గొంటారు. దంపతుల మధ్య కలహాలు తలెత్తినా వెంటనే సమసిపోగలవు. మీ ప్రమేయంతో శుభకార్యం నిశ్చయమవుతుంది. పత్రాల రెన్యూవల్లో అలక్ష్యం తగదు. కొత్త పనులు ప్రారంభ సమయంలో ఆటంకాలెదుర్కొంటారు. శకునాలను పట్టించుకోకుండా మనోద్వేషంతో వ్యవహరించండి. ఆశించిన పదవులు దక్కవు. ఏది జరిగినా ఒకండుకు మంచిదే. బాధ్యతల నుంచి తప్పుకుంటారు. ఉద్యోగస్తులకు ఏకాగ్రత ప్రధానం. అధికారుల తీరును గమనించి మెలగాలి. ఉపాధ్యాయులు తరచు ఒత్తిళ్లకు గురవుతుంటారు. ప్రముఖుల జోక్యంతో కొన్ని సమస్యల నుంచి విముక్తి లభిస్తుంది. వ్యాపారాలు ప్రోత్సాహకరంగా సాగుతాయి. నూతన పెట్టుబడులకు అనుకూలం. పన్నుల చెల్లింపుల్లో అలక్ష్యం తగదు. వ్యవసాయ, తోటల రంగాల వారికి సామాన్యం. దిగుబడి బాగున్నా మద్దతు ధర సంతృప్తినిరుదు. జిల్లర్ల ఆదాయం బాగుంటుంది. తరచు ఆలయాలు సందర్శిస్తారు. అసాంఘిక కార్యకాలాపాల జోలికి పోవద్దు. ఈ రాశివారికి శ్రీ కనకదుర్గమ్మ, మల్లేశ్వరసామిల ఆరాధన అన్ని విధాలా శుభదాయకం.



తుల రాశి ఫలితాలు

చిత్త 3, 4 పాదాలు, స్వాతి, విశాఖ 1, 2, 3 పాదాలు

ఆదాయం 2, వ్యయం 8, రాజపూజ్యం 1, అవమానం 5

ఈ రాశివారి వారి గోచారం పరిశీలించగా వీరికి గ్రహాల సంచారం ప్రతికూలంగా ఉంది. ఆర్థిక సమస్యలు మనశ్శాంతి లేకుండా చేస్తాయి. బంధుమిత్రులతో కలహాలు, తలపెట్టిన పనుల్లో చికాకులు అధికం. సామరస్యంగా సమస్యలు పరిష్కరించుకోవాలి. విలువైన వస్తువులు అపహరణకు గురయ్యే ఆస్కారం ఉంది. ఆహ్వానాలు, కీలక పత్రాలు అందుకుంటారు. దంపతుల మధ్య సఖ్యత లోపిస్తుంది. అవగాహన లేని విషయాలకు దూరంగా ఉండటం. శ్రేయస్కరం. విద్యార్థులు సామాన్య ఫలితాలే సాధిస్తారు. పట్టుదలతో శ్రమిస్తే ఉన్నత విద్యావకాశాలు లభిస్తాయి. అవివాహితులకు శుభయోగం. ఉద్యోగస్తుల సమర్థత మరొకరికి కలిసివస్తుంది. అధికారులకు వేధింపులు, స్థానచలనం. ఉపాధ్యాయులకు కొత్త సమస్యలెదురవుతాయి. ఉపాధి పథకాల్లో నిలదొక్కుకుంటారు. వ్యవసాయ రంగాల వారికి పంట దిగుబడి సంతృప్తినిస్తుంది. మద్దతు ధర ఆశించినంతగా లభించదు. వైద్యులకు, న్యాయవాదులకు ఆదాయం బాగుంటుంది. వ్యాపారాల్లో స్వల్ప నష్టాలు, ఆటపోట్లు తప్పవు. హెల్మెట్ వ్యాపారులకు బాగుంటుంది. కళ, క్రీడా రంగాల వారికి ప్రోత్సాహకరం. వాహన, అగ్ని ఇతరత్రా ప్రమాదాలు ఎదురవుతాయి. తరచు దైవకార్యాల్లో పాల్గొంటారు. మూడు నెలలకోసారి శనికి తైలాభిషేకం, రాహుకేతువుల పూజలు ఈ రాశివారికి కలిసిరాగలవు.



వృశ్చిక రాశి ఫలితాలు

విశాఖ 4వ పాదం, అనూరాధ, జ్యేష్ఠ 1,2,3,4 పాదములు

ఆదాయం 8, వ్యయం 14, రాజపూజ్యం : 4 అవమానం: 5

ఈ సంవత్సరం ఈ రాశివారికి మిశ్రమ ఫలితాలే ఉన్నాయి. సంకల్పసిద్ధికి ఓర్పు, కృషి ప్రధానం. ఎవరిపైనా ఆధారపడవద్దు. స్వయంకృషితోనే అనుకున్నది సాధిస్తారు. ఆదాయ వ్యయాలు అంచనాలు విరుద్ధంగా ఉంటాయి. తరచు చేబడులు, రుణాలు చేయవలసి వస్తుంది. అవసరాలు అతికష్టంమీద నెరవేరుతాయి. స్థిరచరాస్తుల వ్యవహారంలో అప్రమత్తంగా ఉండాలి. ఒత్తిళ్లు, ప్రలోభాలకు లొంగవద్దు. బంధుమిత్రులతో సత్సంబంధాలు నెలకొంటాయి. తరచు శుభకార్యాల్లో పాల్గొంటారు. వాస్తుదోష నివారణ ఫలితాలు నిదానంగా కనిపిస్తాయి. పెట్టుబడులకు తరుణం కాదు. ఆరోగ్యం పట్ల శ్రద్ధ వహించండి. ప్రముఖులతో పరిచయాల్లోపడతాయి. కీలక పదవులు, సభ్యత్వాలు స్వీకరిస్తారు. ప్రత్యర్థులతో జాగ్రత్త. ఊహించని సంఘటనలెదురవుతాయి. నిరుద్యోగులకు ఉద్యోగ యోగం. ఉద్యోగస్తులకు ప్రత్యేక గుర్తింపు లభిస్తుంది. ఉపాధి పథకాలు కలిసివస్తాయి. గృహనిర్మాణాలు చేపడతారు. జిల్లర్లు, కార్మికులకు ఆదాయం బాగుంటుంది. వ్యాపారాల్లో గణనీయమైన పురోగతి సాధిస్తారు. ఉమ్మడిగా కంటే సొంత వ్యాపారాలే కలిసివస్తాయి. విష్ణు సహస్ర నామ పారాయణం, కనకధారా స్తోత్రములు ఈ రాశివారికి మంచి ఫలితాలిస్తాయి.

శ్రీ క్రోధి నామ సంవత్సర రాశి ఫలాలు (2024-2025)



ధనుస్సు రాశి ఫలితాలు

మూల, పూర్వాషాడ 1 2 3 4 పాదములు, ఉత్తరాషాడ 1వ పాదం
ఆదాయం 11, వ్యయం 5, రాజపూజ్యం: 7, అవమానం 5

ఈ రాశి అన్ని రంగాల వారికీ యోగదాయకమే. అర్థికంగా బాగుంటుంది. పొదుపు పథకాలు కలిపివస్తాయి. ఖర్చులు సామాన్యం. సంకల్పసిద్ధి. వ్యవహార జయం ఉన్నాయి. వ్యవహార పరిష్కారంతో రాణిస్తారు. యత్నాలకు సన్నిహితులు సహకారం అందిస్తారు. ఆరోగ్యం పట్ల శ్రద్ధ వహించండి. అవివాహితులకు శుభయోగం. మీ చొరవతో ఒకరికి ఉద్యోగం లభిస్తుంది. గృహమార్పు అనివార్యం. విలువైన వస్తువులు, నగదు అపహరణకు గురవుతాయి. దంపతుల మధ్య సభ్యత, గృహంలో ప్రశాంతత నెలకొంటాయి. స్థిరచరాస్తుల కొనుగోళ్లకు అనుకూలం. దళారులు పట్ల అప్రమత్తంగా ఉండాలి. ఉద్యోగస్తులకు పదవీయోగం. ఉపాధ్యాయులకు కోరుకున్న చోటికి బదిలీ అవుతుంది. పదవులు, సభ్యత్వాలు స్వీకరిస్తారు. వ్యాపారాలు లాభసాటిగా సాగుతాయి. నూతన వ్యాపారాలు కలిపివస్తాయి. వ్యవసాయ రంగాల వారికి రెండో పంట ఆశించిన దిగుబడినిస్తుంది. పంటకు తగిన మద్దతు ధర పొందుతారు. సంకల్పసిద్ధికి శివదర్శనాలు, హనుమాన్ చాలీసా పారాయణం ఈ రాశివారికి శభదాయకం. నిర్మాణాలు ఊపందుకుంటాయి. టెండర్లు, కాంట్రాక్టులు దక్కించుకుంటారు. విద్యార్థుల విదేశీ విద్యాయత్నాలు ఫలిస్తాయి. ఈ రాశివారికి సుబ్రహ్మణ్యేశ్వరుని ఆరాధన, హనుమాన్ చాలీసా పారాయణం శుభాన్నిస్తాయి.



మకరం రాశి ఫలితాలు

ఉత్తరాషాడ 2, 3, 4 పాదాలు, శ్రవణం, ధనిష్ఠ, 1, 2 పాదాలు
ఆదాయం 14, వ్యయం: 14, రాజపూజ్యం: 3, అవమానం 1

గ్రహాల సంచారం అనుకూలంగా ఉంది. అర్థికంగా నిలదొక్కుకుంటారు. రుణసమస్యలు పరిష్కారమవుతాయి. శుభకార్యాన్ని ఘనంగా చేస్తారు. బంధువులతో సంబంధాలు బలపడతాయి. కొత్త యత్నాలకు శ్రీకారం చుడతారు. ప్రేమానుబంధాలు బలపడతాయి. గృహనిర్మాణాలు, మరమ్మతులు చేపడతారు. ఆరోగ్యం జాగ్రత్త. తరచు వైద్యపరీక్షలు చేయించుకోండి. గృహంలో ఉత్సాహపూరిత వాతావరణం నెలకొంటుంది. పదవుల స్వీకరణకు అడ్డంకులు తొలగుతాయి. పత్రాల రెన్యూవల్లో అలక్ష్యం తగదు. విద్యార్థులు మంచి ర్యాంకులు సాధిస్తారు. విదేశాల్లో ఉన్నత విద్యావకాశాలు లభిస్తాయి. ఉద్యోగస్తులకు శుభయోగం. వీరికి పదోన్నతి, స్థానచలనం ఉన్నాయి. వ్యవసాయ రంగాల వారికి ఖరీఫ్ కంటే రబీ సీజన్లోనే దిగుబడి బాగుంటుంది. ఆశించిన మద్దతు ధర లభిస్తుంది. రాజకీయ రంగాల వారికి న్యాయపరమైన చిక్కులెదురవుతాయి. వ్యాపారవర్గాలకు గత సంవత్సరం కంటే ఈ సంవత్సరం అనుకూలంగా ఉంది. నష్టాలను భర్తీ చేసుకుంటారు. నూతన వ్యాపారాలు కలిపివస్తాయి. ఆధ్యాత్మిక చింతన అధికమవుతుంది. తరుచు పుణ్యక్షేత్రాలు సందర్శిస్తారు. కళ, క్రీడాకారులకు ప్రోత్సాహకరం. అస్తి వివాదాలు పరిష్కారమవుతాయి. ఈ రాశివారికి వరసిద్ధి వినాయక ఆరాధన, లలితా సహస్ర పారాయణం శుభదాయకం.



కుంభం రాశి ఫలితాలు

ధనిష్ఠ 3, 4 పాదాలు, శతభిషం, పూర్వాబాద్ర 1,2,3 పాదాలు
ఆదాయం 14, వ్యయం: 14 రాజపూజ్యం : 6, అవమానం 1

ఈ రాశివారికి ఏలిననాటి శనిప్రభావం, గురుబలం లోపం అధికంగా ఉన్నాయి. ఆదాయం బాగున్నా సంతృప్తి ఉండదు. ఊహించని ఖర్చులు, చేతిలో ధనం నిలవదు. అచితుబి అడుగేయాలి. దంపతుల మధ్య అకారణ కలహాలు. బంధుమిత్రులతో విభేదాలు ఎదుర్కుంటారు. మనస్థిమితం ఉండదు. అత్యయంతో కాలక్షేపం చేయండి. వ్యాపకాలు సృష్టించుకోవటం శ్రేయస్కరం. వాస్తుదోష నివారణ చర్యలు తప్పనిసరి. విద్యార్థులకు ఏకాగ్రత లోపం. వీరు పోటీ పరీక్షల్లో సామాన్య ఫలితాలే సాధిస్తారు. దూరప్రాంతంలోనే ఉన్నత విద్యావకాశం లభిస్తుంది. సంస్థల స్థాపనలకు తరుణం కాదు. వ్యవసాయ రంగాల వారికి దిగుబడి వంట బాగుంటుంది. ఆశించిన మద్దతు ధర పొందుతారు. వృత్తి ఉద్యోగ బాధ్యతల్లో అలక్ష్యం తగదు. ప్రముఖులకు వివరణ ఇచ్చుకోవలసి వస్తుంది. వ్యాపారాలు నిరుత్సాహపరుస్తాయి. ఉమ్మడిగా కంటే సొంత వ్యాపారాలే కలిపివస్తాయి. సరుకు నిల్వలో జాగ్రత్త. ట్రాన్స్ఫర్లు రంగాల వారికి ఆదాయాభివృద్ధి. న్యాయవాదులు, వైద్యులకు సామాన్యం. పెద్దల ఆరోగ్యం మెరుగుపడుతుంది. సోదరులతో సత్సంబంధాలు నెలకొంటాయి. వివాహయత్నం ఫలిస్తుంది. తరచు విందులు, వేడుకల్లో పాల్గొంటారు. ఈ రాశివారికి కనకదుర్గమ్మ స్తోత్ర పారాయణం, శనికి తైలాభిషేకాలు క్షేమదాయకం.



మీన రాశి ఫలితాలు

పూర్వాబాద్ర 4వ పాదం, ఉత్తరాబాద్ర, రేవతి
ఆదాయం 11, వ్యయం 5, రాజపూజ్యం 2, అవమానం: 4

ఈ రాశివారికి ఈ సంవత్సరం శుభాశుభాల మిశ్రమ ఫలితాలు గోచరిస్తున్నాయి. అర్థికలావాదేవీల్లో అప్రమత్తంగా ఉండాలి. ఒత్తిళ్లు, ప్రలోభాలకు లొంగవద్దు. ఆదాయం బాగుంటుంది. ఖర్చులు సంతృప్తికరం. వాహనం, విలువైన వస్తువులు అమర్చుకుంటారు. కొత్త సమస్యలెదురవుతాయి. ప్రముఖులతో సంప్రదింపులు జరుపుతారు. ప్రభుత్వ కార్యాలయాల్లో పనులు సాగవు. పట్టుదలతో యత్నాలు సాగించండి. సహాయం ఆశించి భంగపాటుకు గురవుతారు. అందరితోను కలుపుగోలుగా మెలగండి. విమర్శలకు స్పందించవద్దు. గృహమార్పు కలిపివస్తుంది. దంపతుల మధ్య తరచు కలహాలు, చికాకులు తలెత్తుతాయి. సంయమనంతో సమస్యలు పరిష్కరించుకోవాలి. ఉద్యోగస్తుల కష్టం ఫలిస్తుంది. అధికారుల మన్ననలు అందుకుంటారు. నిరుద్యోగులకు ఉపాధి పథకాలు కలిపివస్తాయి. పాలిశ్రామిక రంగాల వారికి ప్రోత్సాహకరం. వ్యాపారాలు సామాన్యంగా సాగుతాయి. హెల్సీల్ వ్యాపారులకు కష్టాలు, చికాకులు అధికం. చిన్నతరహా వ్యాపారులకు సామాన్యం. విద్యార్థులకు ఓర్పు, క్రమశిక్షణ ప్రధానం. అసాంఖిక కార్యలాపాల్లో జోక్యం తగదు. ఏకాగ్రతతో శ్రమిస్తేనే ర్యాంకులు సాధించగలరు. తరుచు పుణ్యక్షేత్రాల సందర్శనం ఉపశమనం కలిగిస్తాయి. ఈ రాశివారికి తరచు శివాభిషేకాలు, సుబ్రహ్మణ్యేశ్వరుని ఆరాధనలు శుభం.